



ಶ್ರೀ ಶಾರದಾಭುಜಂಗ ಪ್ರಯಾತಾಷ್ಟಕಂ

ಸುವಕ್ಷೋಜ ಕುಂಭಾಮ್, ಸುಧಾ ಪೂರ್ಣ ಕುಂಭಾಮ್,
ಪ್ರಸಾದಾವಲಂಬಾಮ್, ಪ್ರಪುಣ್ಯಾವಲಂಬಾಮ್ ।
ಸದಾಸ್ಯೇಂದು ಬಿಂಬಾಮ್, ಸದಾನೋಷ್ಠ ಬಿಂಬಾಮ್,
ಭಜೇ ಶಾರದಾಂಬಾಮ್ ಅಜಸ್ರಂ ಮದಂಬಾಂ ॥ ೧ ॥

ಕಟಾಕ್ಷೇ ದಯಾದ್ರಾಮ್, ಕರೇ ಜ್ಞಾನಮುದ್ರಾಮ್,
ಕಲಾಭಿವೀನಿದ್ರಾಮ್, ಕಲಾಪೈಃ ಸುಭದ್ರಾಮ್ ।
ಪುರಸ್ತ್ರೀಂ ವಿನಿದ್ರಾಮ್, ಪುರಸ್ತುಂಗಭದ್ರಾಮ್,
ಭಜೇ ಶಾರದಾಂಬಾಮ್ ಅಜಸ್ರಮ್ ಮದಂಬಾಂ ॥ ೨ ॥

ಲಲಾಮಾಂಕಫಾಲಾಮ್ ಲಸದ್ಗಾನಲೋಲಾಮ್,
ಸ್ವಭಕ್ತ್ಯಕಪಾಲಾಮ್, ಯಶಃ ಶ್ರೀಕಪೋಲಾಮ್ ।
ಕರೇ ತ್ವಕ್ಷಮಾಲಾಮ್, ಕನತ್ಪತ್ನಲೋಲಾಮ್,
ಭಜೇ ಶಾರದಾಂಬಾಮ್ ಅಜಸ್ರಮ್ ಮದಂಬಾಂ ॥ ೩ ॥

ಸುಸೀಮಂತವೇಣೀಮ್, ದೃಶಾ ನಿರ್ಜಿತೈಣೀಮ್,
ರಮತ್ಕೀರವಾಣೀಮ್, ನಮದ್ವಜ್ರಪಾಣೀಮ್ ।
ಸುಧಾಮಂಥರಾಸ್ಯಾಮ್, ಮುದಾಚಿಂತ್ಯವೇಣೀಮ್,
ಭಜೇ ಶಾರದಾಂಬಾಮ್ ಅಜಸ್ರಮ್ ಮದಂಬಾಂ ॥ ೪ ॥

ಸುಶಾಂತಾಮ್ ಸುದೇಹಾಮ್ ದೃಗಂತೇ ಕಚನ್ತಾಮ್,
ಲಸತ್ಸಲ್ಲತಾಂಗೀಮನಂತಾಮಚಿಂತ್ಯಾಮ್ ।
ಸ್ಮೃತಾಂ ತಾಪಸೈಃ ಸರ್ಗಪೂರ್ವಸ್ಥಿತಾಂ ತಾಂ,
ಭಜೇ ಶಾರದಾಂಬಾಮ್ ಅಜಸ್ರಮ್ ಮದಂಬಾಂ ॥ ೫ ॥

ಕುರಂಗೇ, ತುರಂಗೇ ಮೃಗೇಂದ್ರೇ, ಖಗೇಂದ್ರೇ,
ಮರಾಲೇ ಮದೇಭೇ ಮಹೋಕ್ಷೇಧಿರೂಡಾಂ ।
ಮಹತ್ಯಾಮ್ ನವಮ್ಯಾಮ್ ಸದಾ ಸಾಮರೂಪಾಮ್,
ಭಜೇ ಶಾರದಾಂಬಾಮ್ ಅಜಸ್ರಮ್ ಮದಂಬಾಂ ॥ ೬ ॥

ಜ್ವಲತ್ಕಾಂತಿವಹ್ನಿಮ್, ಜಗನ್ನೋಹನಾಂಗೀಮ್,
ಭಜೇ ಮಾನಸಾಂಭೋಜ ಸುಭ್ರಾಂತಭೃಂಗೀಮ್ ।
ನಿಜಸ್ತೋತ್ರಸಂಗೀತ ನೃತ್ಯಪ್ರಭಾಂಗೀಮ್,
ಭಜೇ ಶಾರದಂಬಾಮ್ ಅಜಸ್ರಮ್ ಮದಂಬಾಂ ॥ ೭ ॥

ಭವಾಂಭೋಜ ನೇತ್ರಾಜ ಸಂಪೂಜ್ಯಮಾನಾಮ್,
ಲಸನ್ಮಂದಹಾಸ ಪ್ರಭಾವಕ್ತೃಚಿಹ್ನಾಮ್ ।
ಚಲಚ್ಚಂಚಲಾಚಾರು ತಾಟಂಕಕರ್ಣಾಮ್,
ಭಜೇ ಶಾರದಂಬಾಮ್ ಅಜಸ್ರಮ್ ಮದಂಬಾಂ ॥ ೮ ॥

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ ಶ್ರೀ
ಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ ಶ್ರೀಮಚ್ಛಂಕರಭಗವತಃ
ಕೃತೌ ಶಾರದಾಭುಜಂಗಪ್ರಯಾತಾಷ್ಟಕಂ